

संस्था दर्ता ऐन, २०३४ र हल्दीबारी गाउँपालिका संस्था दर्ता तथा नियमन सम्बन्धी ऐन, २०७७ बमोजिम संस्था दर्ता गर्न आवश्यक विधान र आवश्यक कागजातको सामान्य ढाँचा तयार गरी नमुनाका लागि यहाँ उपलब्ध गरिएको छ । संस्थाको प्रकृति, काम कर्तव्य, लक्ष्य, उद्देश्य अनुसार विधानमा आवश्यक थप घट गरी प्रचलित ऐनसँग नबाझिने गरी संस्थाको काम कारबाहीलाई लोकतान्त्रिक विधि सम्मत बनाउने गरी तयार गरी दर्ताका लागि आवश्यक कागजात सहित पालिकामा पेश गर्नुहोला ।

माइन्सूट-१

आज मिति २०..... साल महिनाको गते बारका दिन झापा जिल्ला हल्दीबारी गाउँपालिका वडा नं. (स्थानको नाम) मा हामी तपसिलका व्यक्तिहरू भेला भई देहायबमोजिम गर्ने निर्णय गरियो।

उपस्थिति

| क्र.सं. | नाम, थर | ठेगाना | हस्ताक्षर |
|---------|---------|--------|-----------|
| १. | | | |
| २. | | | |
| ३. | | | |
| | | | |

प्रस्तावहरू

प्रस्ताव नं. १- संस्था गठन तथा नाम र ठेगाना सम्बन्धमा।

प्रस्ताव नं. २- संस्थाको तदर्थ समिति गठन सम्बन्धमा।

प्रस्ताव नं. ३ - संस्थाको विधान मस्यौदा समिति सम्बन्धमा।

प्रस्ताव नं. ४- विविध

निर्णयहरू:

निर्णय नं. १

..... महसुस गरी गैर सरकारी संस्था दर्ता गर्ने सहमति भएकोले "....." नामको संस्था गठन गर्ने र उक्त संस्थाको कार्यालय, झापा जिल्ला हल्दीबारी गाउँपालिका वडा नं. मा रहने गरी हल्दीबारी गाउँपालिकामा दर्ता गर्ने निर्णय गरियो।

निर्णय नं. २

संस्था दर्ता एवम् स्थापनाका प्रारम्भिक कामहरू सम्पन्न गरी विधान बमोजिमको कार्यसमितिको निर्वाचन सम्पन्न गराउनको लागि देहाय बमोजिम (कम्तिमा ७ जना हुनुपर्ने) सदस्यीय तदर्थ/प्रबन्ध समिति गठन गर्ने।

| पद | नाम, थर | संख्या | कैफियत |
|------------|---------|--------|--------|
| अध्यक्ष | | १ | |
| उपाध्यक्ष | | १ | |
| सचिव | | १ | |
| कोषाध्यक्ष | | १ | |
| सदस्य | | ५ | |

निर्णय नं. ३

प्रचलित कानून बमोजिम संस्थाको विधान मस्यौदा तयार गर्नका लागि देहायका व्यक्तिहरू रहेको एक विधान मस्यौदा समिति गठन गर्ने र उक्त समितिले विधानको मस्यौदा तयार गरी तदर्थ /प्रबन्ध समिति

समक्ष पेश गर्ने। मस्यौदा समितिले पेश गरेको विधान तदर्थ/प्रबन्ध समितिले स्वीकृत गरी गाउँपालकामा संस्था दर्ताको कार्य गर्ने।

विधान मस्यौदा समिति

१. संयोजक
२. सदस्य
३. सदस्य

निर्णय नं. ४

(अन्य केही निर्णय भए उल्लेख गर्ने)

निर्णय पछि भेलामा उपस्थित सबैले हस्ताक्षर गर्ने।

माइन्यूट-२

आज मिति २०..... साल महिनाको गते बारका दिन झापा जिल्ला हल्दीबारी गाउँपालिका वडा नं. (स्थानको नाम) मा को तदर्थ समितिको बैठक बसी देहायबमोजिम निर्णय गरियो।

उपस्थिति

| पद | नाम, थर | ठेगाना | हस्ताक्षर |
|------------|---------|--------|-----------|
| अध्यक्ष | | | |
| उपाध्यक्ष | | | |
| सचिव | | | |
| कोषाध्यक्ष | | | |
| सदस्य | | | |

प्रस्तावहरू

प्रस्ताव नं. १- संस्थाको विधान स्वीकृती सम्बन्धमा।

प्रस्ताव नं. २- संस्था दर्ताको अख्तियारी सम्बन्धमा।

प्रस्ताव नं. ३- विविध

निर्णयहरू:

निर्णय नं. १

मिति २०...../...../..... को भेलाबाट गठित विधान मस्यौदा समितिले तयार पारेको विधान स्वीकृत गरी स्वीकृत विधान सहित संस्था दर्ताका लागि हल्दीबारी गाउँपालिकामा अनुरोध गर्ने। साथै विधान मस्यौदा समितिका सदस्यहरूलाई धन्यवाद ज्ञापन गरियो।

निर्णय नं. २

स्वीकृत विधान सहित संस्था दर्ता सम्बन्धी कार्य सम्पन्न गर्नका लागि तदर्थ समितिका (पद र नाम), (पद र नाम) र (पद र नाम) लाई अख्तियारी दिने निर्णय गरियो।

निर्णय नं. ३

(अन्य केही भएमा उल्लेख गर्ने।)

निर्णय पछि तदर्थ समितिका सबैले हस्ताक्षर गर्ने।

हल्दीबारी गाउँपालिकाको संस्था दर्ता तथा नियमन सम्बन्धी ऐन, २०७७
बमोजिम (ऐन बमोजिमका कागजात कार्यालयमा उपलब्ध छ)

- १) अनुसूची १ बमोजिमको निवेदन
- २) अनुसूची ३ बमोजिम स्व घोषणा फाराम
- ३) स्रोत साधन सम्बन्धी विवरण
- ४) संस्थाको कार्यालयको ठेगाना, धनिपूजाको प्रतिलिपि वा घर भाडामा लिएको भए घरधनिसँगको सम्झौता पत्र
- ५) प्रबन्ध/कार्य समितिका सदस्यहरूको फोटो सहित तीन पुस्ते विवरण
- ६) प्रबन्ध/कार्य समितिका सदस्यहरूको नागरिकताको प्रमाणित प्रतिलिपि
- ७) विधानको तीन प्रति तयार गरी सबै पानाको तल माथि तदर्थ समितिका सबै सदस्यको दस्तखत अनिवार्य हुनेछ
- ८) वडाको सिफारिस पत्र

अनुसूची-१
(दफा ४ को उपदफा १ सँग सम्बन्धित)

विषय:- संस्था दर्ता गरिपाँउ

मिति --

श्रीमान् प्रशासकीय अधिकृतज्यू,
हल्दीबारी गाउँकार्यपालिकाको कार्यालय
हल्दीबारी, झापा

महोदय,

प्रस्तुत विषयमा यस हल्दीबारी गाउँपालिकाको वडा नं को टोलमा स्थापना गरिएको संस्थालाई हल्दीबारी गाउँकार्यपालिकाको कार्यालयमा दर्ता/ सुचिकृत गरिदिनुहुन तपसिल बमोजिमका कागजात यसैसाथ संलग्न राखी पेश गरेको व्यहोरा अनुरोध छ ।

निवेदक

प्रस्तावित संस्थाको नाम, ठेगाना:

अध्यक्षको नाम:

कोषाध्यक्षको नाम:

सचिवको नाम:

संलग्न-

- क. कार्यसमितिका सदस्यहरूको नाम, ठेगाना, फोटो(हालसालै खिचेको) र तीनपुस्ते विवरण
- ख. कार्यसमितिमा रहने पदाधिकारीहरूको नागरिकता प्रमाणपत्रको प्रतिलिपि
- ग. संस्थाको प्रमाणित विधान ३ प्रति
- घ. संस्थाको स्रोत साधनको विवरण
- ङ. संस्थाको कार्यालय भवनको नक्सा, धनिपूर्जा / घरधनिसँग भएको सम्झौता पत्र
- च. वडाको सिफारिस पत्र

यो विधान नमुनाको लागि राखिएको हो । यसै बमोजिम बनेको विधान सम्बन्धमा गाउँपालिकाले रुजु गरी आवश्यक सुझाव दिन सक्नेछ ।

श्री को

विधान (२०.....)

प्रस्तावना:-

.....(आफ्नो संस्थाको सम्बन्धमा आवश्यक प्रस्तावना लेख्ने)

संस्थाले आफ्नो संस्थाको बारेमा छोटकरी र स्पष्ट रूपमा प्रस्तावना उल्लेख गर्ने र अन्तिममा "यो विधान संस्था दर्ता ऐन २०३४ को अधिनमा रहि तर्जुमा गरिएको छ" ।

परिच्छेद-१

प्रारम्भिक

१. संस्थाको नाम:- यस संस्थाको नाम "....." रहनेछ । अंग्रेजीमा "....." रहनेछ । छोटकरीमा नेपाली "....." र अंग्रेजीमा "....." रहनेछ ।
- क. संस्थाको कार्यालय रहने स्थान:- यस संस्थाको कार्यालय झापा जिल्ला हल्दीबारी गाउँपालिका वडा नं. मा रहनेछ ।
- ख. यस संस्थाको कार्यालय क्षेत्र:- यस.....कार्यक्षेत्र झापा जिल्ला हल्दीबारी गाउँपालिका हुनेछ ।
- ग. प्रारम्भ:- यो विधान संस्था दर्ता भएको मितिदेखि प्रारम्भ हुनेछ ।
- घ. संस्थाको अस्तित्व:- यो संस्था एक अविच्छिन्न उत्तराधिकारवाला, संगठित, स्वशासित, गैरनाफामूलक, गैरराजनीतिक तथा गैरसरकारी सामाजिक संस्था हुनेछ । संस्थाबाट आफ्नो उद्देश्य बाहेक आय आर्जन गर्ने तथा कुनै प्रकारको शुल्क लिई वा नलिई परामर्श प्रदान गर्ने कार्य गरिने छैन ।
२. परिभाषा:-
- क. "विधान" भन्नाले को विधानलाई सम्झनु पर्दछ ।
- ख. "संस्था" भन्नाले लाई जनाउँदछ ।
- ग. "समिति" भन्नाले यस विधानको दफा १३ बमोजिम गठित कार्य समितिलाई जनाउँदछ ।
- घ. "सभा" भन्नाले यस विधान बमोजिम बसेको साधारण सभा र विशेष साधारण सभालाई समेत जनाउँदछ ।
- ड. "पदाधिकारी" भन्नाले संस्थाका पदाधिकारीहरूलाई सम्झनुपर्दछ ।

- च. "नियम, विनियम" भन्नाले यस विधान अन्तर्गत बन्ने नियम विनियमलाई जनाउँछ ।
 छ. "प्रमुख प्रशासकीय अधिकृत" भन्नाले हल्दीबारी गाउँपालिकाको प्रमुख प्रशासकीय अधिकृतलाई जनाउँछ ।
 ज. "तोकिएको वा तोकिए बमोजिम" भन्नाले यो विधान र यस विधान अन्तर्गत बनेको नियम विनियममा तोकिएको वा तोकिए बमोजिम सम्झनु पर्दछ ।
 झ. "स्थानीय तह" भन्नाले हल्दीबारी गाउँपालिकालाई जनाउनेछ ।
 ञ.
 (आवश्यकता अनुसार थप गर्न सकिने)

३. **संस्थाको छाप र चिन्ह:-** प्रचलित व्यवस्थाको प्रतिकूल नहुनेगरी संस्थाको एउटा छुट्टै छाप र चिन्ह हुनेछ । छाप र चिन्ह अनुसूचि १ बमोजिमको ढाँचामा हुनेछ । तर संस्थाको नाम, छाप र चिन्ह पूर्व दर्ता भएको कुनै संस्थासँग मेल खाएमा संशोधनको प्रक्रियाद्वारा तुरुन्त संशोधन गरिनेछ ।

परिच्छेद-२ उद्देश्य

४. **संस्थाको उद्देश्य:-** संस्थाको उद्देश्य देहाय बमोजिम रहनेछ ।
 क. **यो संस्था मुनाफा रहित, जनहितकारी सामाजिक संस्था हुनेछ ।**
 ख.
 ग.
 घ.
 ङ.
 च.
 छ.
 (आवश्यकता अनुसार थप गर्न सकिने)
५. **संस्थाको उद्देश्य प्राप्त गर्न गरिने कामहरू:-** यस संस्थाले उपरोक्त उद्देश्यहरू प्राप्त गर्न देहायका कार्यहरू गर्नेछ:-
 क. संस्थाले प्रचलित नेपाल कानून बमोजिम सम्बन्धित निकायबाट अनुमति वा इजाजत प्राप्त गरि आफ्ना उद्देश्यहरू कार्यान्वयन गर्नेछ ।
 ख. संस्थालाई आवश्यक पर्ने जग्गा प्राप्त गर्ने वा खरिद गर्ने, भवन निर्माण गर्ने वा भाडामा वा लिजमा लिने छ र कम्प्युटर, टेलिफोन, टाइपराइटर, फ्याक्स जस्ता कार्यालय सामान तथा सवारी साधन खरिद गर्नेछ वा भाडामा लिई प्रयोग गर्नेछ ।
 ग. संस्थालाई आवश्यक पर्ने कर्मचारी नियुक्त गर्ने तथा तिनको सेवा सर्तहरू निर्धारण गर्नेछ ।
 घ.
 ङ.

(आवश्यकता अनुसार थप गर्न सकिने)

परिच्छेद-३

सदस्यता

६. **सदस्यहरूको वर्गीकरण-** यस संस्थाका देहाय बमोजिम ४ प्रकारका सदस्यहरूको वर्गीकरण गरिएको छः-
- क. **साधारण सदस्यः-** यस विधानको दफा ७ बमोजिम योग्यता पुगेको कुनै पनि नेपाली नागरिकले तोकिएको प्रकृया अन्तर्गत रहि आवेदन गरेमा संस्थाको सदस्यता प्राप्त गर्ने व्यक्तिहरू साधारण सदस्य हुनेछन् ।
- ख. **संस्थापक सदस्यः-** यस संस्था दर्ता हुँदाको बखतका पदाधिकारीहरू संस्थापक सदस्य हुनेछन् । संस्थापक सदस्यहरूले साधारण वा आजीवन सदस्यता लिएर विधान बमोजिमको शुल्क बुझाउनु पर्नेछ ।
- ग. **आजीवन सदस्यः-** संस्थाको विकासको लागि विशेष सहयोग दान पुऱ्याउने व्यक्तिहरूलाई तोकिएको प्रकृया अन्तर्गत आजीवन सदस्यता प्रदान गरिने छ ।
- घ. **मानार्थ सदस्यः-** उपयुक्त ठहर गरेको विशिष्ठ समाजसेवी तथा प्रतिष्ठित नेपाली नागरिक तथा विदेशी नागरीकलाई संस्थाको मानार्थ सदस्य प्रदान गर्न सक्नेछ तर मानार्थ सदस्यहरूको मताधिकार रहने छैन ।
७. **सदस्यता प्राप्तिको लागि आवश्यक योग्यताः-** यस संस्थाको सदस्यको लागि देहाय बमोजिमको योग्यता पुगेको हुनु पर्नेछ ।
- क. नेपाली नागरिक भएको तर (मानार्थ सदस्यको हकमा सो कुरा लागु हुने छैन) ।
- ख. १८ वर्ष उमेर पुरा गरेको ।
- ग. मानसिक सन्तुलन नगुमाएको ।
- घ. सार्वजनिक सम्पत्ती हिनाविना गरेको नठहरेको ।
- ङ. नैतिक पतन देखिने फौजदारी र भ्रष्टाचारीको अभियोगमा सजाय नपाएको ।
- च.
८. **संस्थाको सदस्य प्राप्त गर्न वा बहाल रहन नसक्ने अवस्थाः-** देहायको अवस्थामा कुनै व्यक्तिले संस्थाको सदस्यता प्राप्त गर्न वा बहाल रहन सक्ने छैन ।
- क. गैह नेपाली नागरिक ।
- ख. १८ वर्ष उमेर पूरा नभएको ।
- ग. मानसिक सन्तुलन गुमाएको ।
- घ. सार्वजनिक सम्पत्ति हिनामिना गरेको ठहरेको ।
- ङ. नैतिक पतन देखिने फौजदारी र भ्रष्टाचारीको अभियोगमा सजाय पाएको ।
- च. सम्बन्धित संस्थाको व्यवस्थापनमा नीजि स्वार्थ भएको ।
- छ. साहुको दामासाहीमा परेको ।
- ज.
- झ.

९. सदस्यताको समाप्ति:-

१. देहायको अवस्थामा कुनै व्यक्ति संस्थाको सदस्यमा बहाल रहने छैन ।
 - क. यस विधानको दफा ७ बमोजिमको सदस्यता प्राप्त गर्न नसक्ने भएमा ।
 - ख. साधारण सभाको ७५% को सदस्यहरूको बहुमतले संस्थाको सदस्य पदबाट हटाउने प्रस्ताव पारित गरेमा ।
 - ग. सदस्यले आफ्नो पदबाट दिएको राजीनामा स्वीकृत भएमा ।
 - घ. संस्थाको काम कारवाहीमा वेइमानी वा बदनियत गरेको कुरा अदालतबाट प्रमाणित भएमा ।
 - ङ. यस विधान बमोजिम संस्थाले गर्न नहुने, भनी तोकिएको कुनै कार्य गरेमा ।
 - च. सदस्यता नवीकरण नगरेमा (साधारण सभाको निर्णयानुसार निश्चित समयावधि तोकिएको अवधिमा नवीकरण नगरेको) ।
 - छ. संस्था विघटन भै खारेज भएमा ।
 - ज. सदस्यको मृत्यु भएमा ।
२. कुनै व्यक्तिका सम्बन्धमा संस्थाको सदस्यता प्राप्त गर्न वा बहाल रहन अयोग्य ठहराउनु भन्दा अघि संस्थाले निजलाई सो कुराको सूचना दिई, सफाईको सबुद पेश गर्ने मौका दिइने छ ।

१०. सदस्यता शुल्क र सदस्यता प्रदान गर्ने विधि:- यस विधानको दफा ६ बमोजिम देहाय बमोजिमको शुल्क तिरी सदस्यता प्राप्त गर्न सक्नेछन् ।

१. साधारण सदस्य:-

- क. साधारण सदस्य प्राप्त गर्न चाहने व्यक्तिले प्रवेश शुल्क वापत रु. र वार्षिक शुल्क वापत रु. बुझाई तोकिएको प्रक्रिया अनुसार आवेदन पेश गर्नेलाई कार्य समितिको निर्णयले साधारण सदस्यता प्रदान गर्न सक्नेछ ।
- ख. त्यस्ता साधारण सदस्यले वार्षिक नवीकरण शुल्क रु. बुझाउनु पर्नेछ ।
- ग. साधारण सदस्यता प्राप्त गर्ने सदस्यले प्रत्येक वर्ष आर्थिक वर्षको श्रावण मसान्त भित्र रु. दस्तुर बुझाई नवीकरण गराई सक्नु पर्नेछ ।

२. संस्थापक सदस्य:-

- क. यो संस्था दर्ता हुदाको बखतका तदर्थ समितिका पदाधिकारीहरू संस्थापक सदस्य हुनेछन् ।
- ख. संस्थापक सदस्यहरूले विधानमा उल्लेख भए बमोजिमको शुल्क बुझाई साधारण सदस्यता वा आजीवन सदस्यता प्राप्त गर्न सक्ने छन् ।

३. आजीवन सदस्य:- संस्थामा एकमुष्ट रु. बुझाई तोकिएको प्रक्रिया अन्तर्गत आवेदन दिने व्यक्तिहरूलाई कार्य समितिको निर्णयले आजीवन सदस्यता प्रदान गर्न सक्नेछ ।

४. मानार्थ सदस्यः- साधारण सभाको निर्णयले उपयुक्त ठानेको समाजसेवी, विशिष्ठ व्यक्ति तथा प्रतिष्ठित नेपाली नागरिक तथा विदेशी महानुभावहरुलाई मानार्थ सदस्यता प्रदान गर्न सक्ने छ, तर मानार्थ सदस्यको मताधिकार रहने छैन ।
५. कुनै आवेदकलाई सदस्यता नदिने निर्णय गरेमा सो को कारण सहितको जानकारी आवेदकलाई दिइनेछ ।
६. सबै सदस्यहरुले यस विधान र विधान अन्तर्गत बनेको नियम र विनियम बमोजिम भएको व्यवस्थाको पालना गर्नु पर्नेछ ।
७. संस्थाले प्रदान गरेको उपदफा १, २, ३ र ४ अनुसारको सदस्यहरुको तोकिएको ढाँचामा छुट्टै अभिलेख पुस्तिका रहनेछ ।

परिच्छेद-४

साधारण सभा, कार्य समिति तथा बैठक सम्बन्धी व्यवस्था

११. साधारण सभाको गठनः-

१. यस विधानको दफा ७ अनुसार सदस्यता प्राप्त गर्ने मानार्थ सदस्यहरु बाहेक अन्य सदस्यहरु भएको एक साधारण सभा गठन हुनेछ । र यस्मा मानार्थ सदस्यहरु आमन्त्रित हुने छन् । साधारण सभा संस्थाको सर्वोच्च अंग हुनेछ ।
२. यस संस्थाको साधारण सभा, देहाय बमोजिम हुनेछ ।
 - क. बार्षिक साधारण सभाः- वर्षको एक पटक बार्षिक साधारण सभा बस्नेछ ।
 - ख. विशेष साधारण सभाः- संस्थाको कूल सदस्य संख्याको १/४ (एक चौथाई) सदस्यहरुले कारण खुलाई विशेष साधारण सभाले माग गरेमा, कार्य समितिले कम्तीमा ७ (सात) र बढीमा २०(बीस) दिनभित्र अनिवार्य रूपमा विशेष साधारण सभा बोलाउनु पर्दछ । तर साधारण सभा वा विशेष सभा बसेको छ महिना भित्र पुनः विशेष साधारण सभा बस्न भने सक्ने छैन ।
३. यस संस्थाको प्रथम बार्षिक साधारण सभा संस्था स्थापना भएको आ.व. समाप्त भएको मितिले दुई महिना भित्रमा गरिने छ र त्यसपछिको बार्षिक साधारण सभाहरु आर्थिक वर्ष समाप्त भएको मितिले २ (दुई) महिना भित्र गरिने छ ।
४. यस संस्थाको बार्षिक साधारण सभा गर्नको लागि कम्तीमा १५ दिन अगावै र विशेष साधारण सभा गर्नका लागि कम्तीमा ७ दिन अगावै सभा हुने स्थान, मिति, समय र छलफल गर्ने विषय खोली सबै साधारण सदस्यहरुलाई अनिवार्य रूपले सूचना दिइनेछ ।
५. उप-दफा ४ बमोजिम बोलाइएको साधारण सभा वा विशेष साधारण सभामा विधानको दफा १८ बमोजिमको गणपूरक संख्या नपुगी सभा हुन नसकेमा कम्तीमा ७ (सात) दिनको म्याद दिई पुनः साधारण सभाको बैठक बोलाइने छ ।
६. साधारण सभा र विशेष साधारण सभाको छुट्टा छुट्टै निर्णय पुस्तिका राखिने छ ।

१२. साधारण सभाको काम, कर्तव्य र अधिकार:- साधारण सभाको काम, कर्तव्य र अधिकार देहाय बमोजिम हुनेछ ।
- क. कार्य समितिले पेश गरेको योजना कार्यक्रमहरू र बार्षिक बजेट पारित गर्ने ।
 - ख. लेखा परीक्षकबाट प्राप्त भएको बार्षिक लेखा परीक्षण-प्रतिवेदन माथि छलफल गरी अनुमोदन गर्ने र लेखा परीक्षण प्रतिवेदनबाट देखिएका अनियमित बेरुजु रकमहरू माथि छलफल गरी नियमित गर्न नमिल्ने बेरुजु रकमहरू अशुल उपर गरी फछ्यौट गर्नको लागि कार्य समितिलाई निर्देशन दिने ।
 - ग. आगामि बर्षको लागि लेखा परीक्षकको नियुक्ति गर्ने ।
 - घ. संस्थाको बार्षिक कार्य प्रगति विवरण र संस्थाले गरेको कार्यहरूको मूल्याङ्कन गरी कार्य समितिलाई आवश्यक निर्देशन दिने ।
 - ङ. संस्थाको कार्य समितिका पदाधिकारीहरूको पदावधि पुगेको अवस्थामा कार्य समितिका पदाधिकारीहरूको विधान बमोजिमको प्रक्रिया अन्तर्गत रही निर्वाचन गर्ने ।
 - च. कार्य समितिद्वारा पेश भएका विधान संशोधन, नियम तथा विनियम स्वीकृत गर्ने ।
 - छ. मानार्थ सदस्यता प्रदान गर्ने ।
 - ज. कार्य समितिबाट संस्थाको हित अनुकूल भएका काम-कारवाहीहरूको औचित्य हेरी अनुमोदन गर्ने ।
 - झ. संस्थाको आफ्नै आन्तरिक श्रोतबाट व्यहोर्ने गरी कार्य समितिले पेश गरेको कर्मचारीहरूको दरवन्दी, पारिश्रमिक भत्ता तथा अन्य सुविधाहरूमा आवश्यकता अनुरूप स्वीकृति प्रदान गर्ने ।
 - ञ.

१३. कार्य समितिको गठन:-

१. साधारण सभाका सदस्यहरूबाट निर्वाचित देहाय बमोजिमको पदाधिकारीहरू रहने (घटीमा ७ सदस्यीय) एक कार्य समिति गठन गरिने छ ।

| | | |
|------------|---|---|
| अध्यक्ष | - | १ |
| उपाध्यक्ष | - | १ |
| सचिव | - | १ |
| कोषाध्यक्ष | - | १ |
| सदस्य | - | ३ (घटीमा) {अध्यक्ष सचिव र कोषाध्यक्ष मध्ये एक जना महिला अनिवार्य} |
२. कार्य समितिको कार्यकाल २ वर्षको हुनेछ ।
३. वार्षिक साधारण सभा हुनुभन्दा अगावै कार्य समितिमा रहेको कुनै सदस्यको पद रिक्त हुन आएमा बाँकी अवधिका लागि कार्य समितिका सदस्यको मनोनयन समितिद्वारा गर्न सकिनेछ । यसरी सो पदमा निर्वाचन भएको सदस्यको कार्यकाल जुन सदस्य पद रिक्त भएको हो, सो सदस्य बाँकी कार्यकाल सम्मका लागि मात्र हुनेछ तर अन्य पदहरूको लागि विधान बमोजिम बाँकी अवधिको निमित्त निर्वाचन प्रकृयाद्वारा पद पूर्ति गरिनेछ ।

४. कार्य समितिको बैठक आवश्यकता अनुसार अध्यक्षले बोलाउने छ । तर कार्य समितिको पदाधिकारीहरूको जम्मा संख्याको ५१% ले बैठक बोलाउन माग गरेमा अध्यक्षले कार्य समितिको बैठक तुरुन्त बोलाउनु पर्नेछ ।
 ५. **कार्य समितिका पदाधिकारीहरूको कुल संख्याको ५१% पदाधिकारीहरू उपस्थित नभै कार्य समितिको बैठक बस्ने छैन ।**
 ६. कार्य समितिको बैठकमा अध्यक्षले अध्यक्षता गर्नेछ र निजको अनुपस्थितिमा उपाध्यक्षले र उपाध्यक्षको पनि अनुपस्थिति रहेमा बैठकमा उपस्थित सदस्यहरूले छानेको वा जेष्ठ सदस्यले अध्यक्षता गर्नेछ ।
 ७. कार्य समितिको बैठकमा बहुमतको निर्णय मान्य हुनेछ र मत बराबर भएमा अध्यक्षले निर्णायक मत दिन सक्नेछ ।
 ८. कार्य समितिको बैठकमा छलफल भएको विषयहरूको छुट्टै निर्णय किताबमा लेखी राखिने छ र सो निर्णय विवरणमा बैठकमा उपस्थित सम्पूर्ण सदस्यहरूले सही गर्नु पर्नेछ तर निर्णयमा असहमति जनाउनेहरूले कैफियत खोली सही गर्नु पर्नेछ ।
 ९. संस्थाले गर्ने भनिएको सम्पूर्ण कार्य कार्य समितिको निर्णयबाट हुनेछ ।
 १०. माथिका दफाहरूमा जुनसुकै कुरा लेखिएको भएता पनि कार्य समितिले गर्न पाउने कुनै कार्यको सम्बन्धमा कार्य समितिका सबै पदाधिकारीहरू लिखित रूपमा सहमत भएमा त्यस्तो सहमतिलाई निर्णय पुस्तिकामा संलग्न गरी त्यस्तो काम बैठक विना पनि गर्न सकिने छ । उपरोक्त बमोजिमको सहमतिलाई कार्य समितिको बैठकको निर्णय सरह मानिने छ ।
 ११. कार्य समितिको बैठक सामान्यतया प्रत्येक महिनामा एक पटक बस्नेछ ।
१४. **कार्य समितिको काम, कर्तव्य र अधिकार:-** कार्य समितिको काम, कर्तव्य र अधिकार देहाय बमोजिम हुनेछ ।
१. **संस्थाको आगामि वर्षको वार्षिक कार्यक्रम तथा अनुमानित बजेट बनाई साधारण सभामा प्रस्तुत गर्ने ।**
 २. विधान बमोजिमको व्यवस्था पालना गरी साधारण सभाको निर्णय कार्यान्वयन गर्ने गराउने ।
 ३. संस्थाको हितमा हुने कार्यक्रमहरू सञ्चालन गर्ने ।
 ४. साधारण सभा प्रति उत्तरदायी रहने ।
 ५. संस्थाको उद्देश्य प्राप्तिका लागि उपलब्ध साधन र श्रोतको अधिकतम उपभोग र प्रयोग गर्ने ।
 ६. संस्थाको कार्य सम्पादन गर्न कार्य योजना बनाउने, श्रोत जुटाउने, कार्यान्वयन, सुपरीवेक्षण र अनुगमन गर्ने ।
 ७. संस्थाको कोष र सम्पत्ति सुरक्षित तरिकाले राख्न लगाउने र बैंक खाता खोली सञ्चालन गर्ने ।
 ८. संस्थाको कर्मचारीहरूको सेवा शर्त र सुविधा आदी सम्बन्धी कर्मचारी नियमावली बनाई साधारण सभाबाट स्वीकृत गराई लागु गर्ने गराउने ।

९. संस्थाको उद्देश्य परिपूर्तिको लागि आफ्नो कार्य अवधिमा उपयुक्त व्यक्तिहरूको सल्लाहकार समितिका अन्य समिति, उप-समिति गठन गर्ने र आवश्यकता अनुरूप कार्यको बाँडफाँड गरी दिने ।
१०. संस्थाको नेतृत्वदायी भूमिका निर्वाह गर्ने ।
११.

१५. पद त्याग गर्न सक्ने:- अध्यक्षले उपाध्यक्ष मार्फत कार्य समिति समक्ष र उपाध्यक्ष तथा अन्य पदाधिकारीहरूले अध्यक्ष समक्ष राजीनामा दिई पद त्याग गर्न सक्ने छन् ।

१६. अन्य समितिहरू:

१. यस विधानको परिधी भित्र रहेर संस्थाको कार्य सञ्चालनको लागि कार्य समितिले आवश्यकता अनुसार अन्य समिति वा उप-समिति गठन गर्न सक्ने छ तर सो साधारण सभाको बैठकद्वारा अनुमोदन गराउनु पर्नेछ ।
२. उप-समितिको कार्यहरू कार्य समितिले तोकिए बमोजिम हुनेछ ।

परिच्छेद-५

पदाधिकारीहरूको काम, कर्तव्य र अधिकार

१७. पदाधिकारीहरूको काम, कर्तव्य र अधिकार:- कार्य समितिका पदाधिकारीहरूको काम, कर्तव्य र अधिकार देहाय बमोजिम हुनेछ ।

१. अध्यक्षको काम, कर्तव्य र अधिकार:-

- क. समिति र सभाको बैठकको अध्यक्षता गर्ने, बैठक सञ्चालन गर्ने ।
- ख. निर्णायक मत दिने ।
- ग. संस्थाको तर्फबाट प्रतिनिधित्व गर्ने वा प्रतिनिधि तोकने ।
- घ. संस्थाको नेतृत्व दिने ।
- ङ. आवश्यकता अनुसार बैठक बोलाउन महासचिवलाई निर्देशन दिने ।
- च. अन्य पदाधिकारी एवं सदस्यहरूलाई कामको बाँडफाँड गर्ने ।
- छ. अभिलेख प्रमाणित गर्ने ।
- ज.

२. उपाध्यक्षको काम, कर्तव्य र अधिकार:-

- क. अध्यक्षलाई सहयोग गर्ने ।
- ख. अध्यक्षले दिएको जिम्मेवारी पूरा गर्ने ।
- ग. अध्यक्षको अनुपस्थितिमा निजको कार्य गर्ने ।
- घ.

३. सचिवको काम, कर्तव्य र अधिकार:-

- क. संस्थाको सचिवालयको रेखदेख र संचालन गर्ने ।

- ख. अध्यक्षको निर्देशन अनुसार बैठक र सभा बोलाउने ।
- ग. अभिलेख सुरक्षित राख्ने ।
- घ. अध्यक्षले दिएको अन्य जिम्मेवारी पुरा गर्ने ।
- ड.

४. कोषाध्यक्षको काम, कर्तव्य र अधिकार:-

- क. संस्थाको कोषको रेखदेख र सञ्चालन गर्ने ।
- ख. साधारण सभामा वार्षिक कार्यक्रम र बजेट पेश गर्ने ।
- ग. लेखा दुरुस्त राख्ने ।
- घ. नियमित रूपमा वार्षिक लेखापरीक्षण गराउने ।
- ड.

५. सदस्यहरूको काम, कर्तव्य र अधिकार:-

- क. समितिको बैठकमा सक्रिय सहभागिता जनाउने ।
- ख. संस्थाको कार्यमा रचनात्मक भूमिकाको निर्वाह गर्ने ।
- ग.

१८. गण पूरक संख्या:-

१. कुल सदस्य संख्याको ६७% (सडसठी प्रतिशत) साधारण सदस्यहरूको उपस्थित नभै साधारण सभाको काम कारवाही हुने छैन ।
२. तर विधानको दफा ११ को (५) मा उल्लेख भए बमोजिम पुनः बोलाइएको साधारण सभामा कुल सदस्य संख्याको ५१% उपस्थित भएमा सभा गर्न बाधा पर्ने छैन ।
३.

परिच्छेद-६

आर्थिक व्यवस्था

१९. संस्थाको कोष:-

१. संस्थाको आफ्नो एउटा छुट्टै कोष हुनेछ र सो कोषमा देहाय बमोजिमको प्राप्त रकमहरू जम्मा हुनेछन्:-
 - क. सदस्यता वापत प्राप्त प्रवेश शुल्क र सदस्यता शुल्कको रकम ।
 - ख. कसैले स्वेच्छाले दिएको अनुदान, सहायता वापत प्राप्त रकम ।
 - ग. संस्थाको चल/अचल सम्पत्ति वा अन्य वस्तुको विक्रीबाट प्राप्त रकम ।
 - घ. विदेशी संस्था व्यक्ति वा अन्तरराष्ट्रिय संघ संस्थाबाट सहयोग वापत प्राप्त रकम ।
 - ङ. स्थानीय तहबाट प्राप्त अनुदान वा सहयोग वापत प्राप्त रकम ।
 - च.
२. *विदेशी संघ संस्था वा व्यक्तिबाट आर्थिक सहयोग तथा अनुदान लिने भए संस्थाले समाज कल्याण परिषद ऐन २०४९ को दफा १६ बमोजिम पूर्व स्वीकृति लिनु पर्नेछ ।*
३. संस्थामा प्राप्त रकम स्थानीय बैंकमा जम्मा गरी बैंक खाता सञ्चालन गरिने छ ।
४. संस्थाको अचल सम्पत्ति विक्री गर्दा स्थानिय अधिकारीको पूर्व स्वीकृति लिइने छ ।

२०. खाता सञ्चालन:- *संस्थाको बैंक खाता अध्यक्ष र कोषाध्यक्षको (अनिवार्य) संयुक्त दस्तखतबाट सञ्चालन हुनेछ।* प्रचलित ऐन नियम अनुसार खर्च गर्ने तथा खर्चको श्रेस्ता राख्ने व्यवस्था गरिने छ ।

२१. कोषको रकम खर्च गर्ने तरिका:- संस्थाको कोषमा जम्मा भएको रकम खर्च गर्दा देहाय बमोजिम तरिका अपनाई खर्च गरिने छ ।
 - क. संस्थाको वार्षिक बजेट योजना र कार्यक्रम स्वीकृत नगरी कोषबाट खर्च गर्न सकिने छैन ।
 - ख. साधारण सभाबाट पारित बजेट र कार्यक्रमको अधिनमा रही कोषबाट रकम खर्च गर्न सकिनेछ ।
 - ग. कोषबाट खर्च भएको रकमको आर्थिक प्रतिवेदन साधारण सभामा अनिवार्य रूपले पेश गर्नु पर्नेछ ।
 - घ. कोषको रकम खर्च गर्दा तोकिए बमोजिम खर्च गर्नुपर्ने छ ।

२२. संस्थाको लेखा र लेखा परीक्षण:-

- क. संस्थाको आय व्ययको लेखा प्रचलित कानून बमोजिम स्पष्ट तवरले राखिने छ ।
- ख. संस्थाको लेखा परीक्षण प्रचलित कानून बमोजिम रजिष्टर्ड लेखा परीक्षकबाट हुनेछ ।
- ग. नेपाल सरकार वा स्थानीय अधिकारीले चाहेमा जुनसुकै बखतमा पनि आफै वा मातहतका कर्मचारिहरू खटाई संस्थाको हिसाब किताब जाँच गर्न गराउन सक्नेछ ।

- घ. लेखा परीक्षकको नियुक्ति साधारण सभाबाट हुनेछ । तर प्रथम वार्षिक साधारण सभा नभएसम्म लेखा परीक्षकको नियुक्ति कार्य समितिबाट हुनेछ ।
- ड. संस्थाको लेखा परीक्षण प्रतिवेदन र वार्षिक कार्य प्रगति विवरण १/१ प्रति स्थानीय अधिकारी, समाज कल्याण परिषद्, स्थानीय तह र सम्बन्धित निकायमा पेश गरिने छ ।

परिच्छेद-७

निर्वाचन, अविश्वासको प्रस्ताव, विधान संशोधन सम्बन्धी व्यवस्था

२३. निर्वाचन सम्बन्धी व्यवस्था-

- क. कार्य समितिको निर्वाचन प्रयोजनको लागि बढिमा जनाको एक निर्वाचन समिति कार्य समितिको प्रस्तावमा साधारणसभाबाट गठन गरिने छ । यसरी निर्वाचन मण्डली गठन हुन नसकेमा संस्थाले गाउँपालिकासँग आवश्यक सहयोग माग गर्न सक्नेछ ।
- ख. निर्वाचन समितिले प्रचलित कानूनको परिधी भित्र रहेर निर्वाचन कार्यविधि आफै व्यवस्थित गर्नेछ ।
- ग. निर्वाचन सम्बन्धी विवाद उत्पन्न भएमा विवादको टुङ्गो निर्वाचन समितिले गरेको निर्णय नै अन्तिम हुनेछ ।
- घ. निर्वाचन सम्पन्न भएको भोलिपल्ट निर्वाचन समितिको स्वतः विघटन हुनेछ ।

२४. उम्मेदवार हुने योग्यता:- कार्य समितिको उम्मेदवार हुन देहाय बमोजिमको योग्यता पुगेको हुनु पर्नेछ ।

- क. संस्थाको सदस्यता बहाल रहेको ।
- ख. वर्ष उमेर पुरा भएको नेपाली नागरिक ।
- ग. प्रचलित कानून बमोजिम अयोग्य नभएको ।
- घ.
- ड.

२५. अविश्वासको प्रस्ताव:-

१. अविश्वासको प्रस्ताव लिखित रूपमा कुन कुन पदाधिकारीको विरुद्धमा हो स्पष्ट खुलाई देहाय बमोजिमको रित पुन्याई संस्थामा दर्ता गर्नु पर्नेछ ।
- क. नेपाली भाषामा शिष्ट शब्दको प्रयोग गरी लेखिएको हुनु पर्छ ।
- ख. प्रस्तावको विषय स्पष्ट र व्यावहारिक हुनु पर्छ ।
- ग. साधारण सभा सदस्यहरू मध्येबाट कम्तीमा १/४ (एक चौथाई) सदस्यहरूको प्रष्ट नाम थर र ठेगाना सहित खुलाई सही भएको हुनु पर्छ ।
२. उपदफा १ बमोजिम संस्थामा दर्ता भएको अविश्वासको प्रस्ताव स्पष्ट विषय खुलाई साधारण सभा वा विशेष साधारण सभा बस्ने स्थान, मिति र समय समेत तोकिएको संस्थाको साधारण सभाको सम्पूर्ण पदाधिकारी र सदस्यहरूलाई विधानको दफा ११ (४) बमोजिम साधारण सभा वा विशेष साधारण सभा बस्ने सूचना दिइने छ ।

३. अविश्वासको प्रस्ताव माथि छलफलको प्रक्रिया:-

- क. साधारण सभा अध्यक्षता गर्ने व्यक्तिले साधारण सभामा उप-दफा १ बमोजिमको प्रस्ताव पेश गर्न अनुमति दिनेछ र प्रस्ताव पेश गर्ने सदस्यहरू मध्ये १ जनाले अविश्वासको प्रस्ताव ल्याउनु पर्ने कारण सहितको आफ्नो अभिमत सभा समक्ष प्रस्तुत गर्नेछ ।
- ख. उप-दफा ३ (क) बमोजिम अविश्वासको प्रस्ताव, पक्षका सदस्यले आफ्नो अभिमत प्रस्तुत गरेपछि सो प्रस्ताव उपर मत प्रकट गर्न चाहने बढीमा अन्य तिन जना सदस्यहरूलाई अध्यक्षले अभिमत प्रकट गर्न अनुमति दिन सक्नेछ ।
- ग. उप-दफा (१) बमोजिम अविश्वासको प्रस्ताव जुन पदाधिकारीहरू विरुद्ध प्रस्तुत गरिएको हो, अध्यक्षता गर्ने व्यक्तिले ती पदाधिकारीहरूलाई आफ्नो सफाई पेश गर्ने मौकाको लागि आफ्नो भनाईहरू राख्न अनुमति दिइने छ ।

४. अविश्वासको प्रस्ताव माथि निर्णय:-

१. अविश्वासको प्रस्ताव उपर आफ्नो भनाई प्रस्तुत गर्ने क्रम समाप्त भएपछि अध्यक्षता गर्ने व्यक्तिले सो अविश्वासको प्रस्तावको बहुमत पक्ष वा विपक्षमा छ भन्ने निर्णयको लागि देहाय बमोजिमको कुनै एक तरिका अपनाई अविश्वासको प्रस्तावको निर्णयको घोषणा गर्नेछ ।
 - क. अविश्वासको प्रस्तावको पक्षमा मत प्रकट गर्ने एक समूहमा र विपक्षमा मत प्रकट गर्ने अर्को समूहमा छुट्याएर वा
 - ख. साधारण सभाका सदस्यहरूलाई अविश्वासको प्रस्तावको पक्ष र विपक्षमा गोप्य मतदान गराएर ।
 २. साधारण सभाको कुल सदस्य संख्याको २/३ (दुई तिहाई) बहुमतले अविश्वासको प्रस्ताव पारित हुनेछ । त्यस्तो प्रस्ताव पारित भएमा प्रस्तावित पक्षका व्यक्तिहरू पद मुक्त हुनेछन् ।
 ३. निर्वाचित भएको ६ महिना नपुगी वा प्रस्ताव विफल भएको ६ महिना नपुगी त्यस्तो व्यक्ति उपर पुनः अविश्वासको प्रस्ताव ल्याउन पाइने छैन ।
२६. विधान संशोधन:- कुल सदस्य संख्याको २/३ (दुई तिहाई) साधारण सभा सदस्यहरूले अनुमोदन गरे पश्चात मात्र संस्थाको कुनै दफा संशोधन वा खारेजको लागि स्थानीय अधिकारी समक्ष सिफारिस गरी पठाउनु पर्नेछ र स्थानीय अधिकारीबाट स्वीकृत भए पश्चात मात्र संस्थाको विधानको कुनै दफा संशोधन वा खारेज भएको मानिने छ ।
२७. नियम बनाउन सक्ने:-
- क. संस्थाले आफ्नो कार्य सम्पादन गर्ने सन्दर्भमा आवश्यक नियम बनाउन सक्नेछ र सो नियम साधारण सभाबाट पारित गराई लागु हुनेछ र स्थानीय अधिकारीलाई सो को जानकारी दिनु पर्नेछ ।

ख. यो विधान र विधान अन्तर्गत बनेको नियमको अधीनमा रही संस्थाको कार्य सञ्चालन र उद्देश्य कार्यान्वयनका लागि कार्य समितिले कर्मचारी व्यवस्था र आर्थिक प्रशासन सम्बन्धी विनियम बनाई लागू गर्न सक्नेछ । त्यस्तो विनियमहरू साधारण सभाबाट अनुमोदन गराउनु पर्नेछ ।

२८. कर्मचारीको व्यवस्था:-

क. संस्थाको दैनिक कार्य सञ्चालन र योजना तथा कार्यक्रम सञ्चालनको लागि कर्मचारी दरवन्दी सिर्जना, पारिश्रमिक, भत्ता तथा अन्य सुविधा र कर्मचारीको सेवा शर्तहरू अपनाउनु पर्ने कार्यविधि तोकिए बमोजिम हुनेछ ।

ख. संस्थाले विदेशी सहयोग प्राप्त गरी संस्थाको सञ्चालन एवं कार्यान्वयन गर्न विदेशी सल्लाहकार वा स्वयं सेवक राख्ने अवस्था भएमा निजले काम गर्ने अवधि पुऱ्याउने सेवा, कामको औचित्य, सुविधा र तिनको योग्यता र नेपाल सरकारको नियमानुसार आवश्यक पर्ने पूर्व स्वीकृती, सहमती र अनुमती समेतको विवरण स्थानीय अधिकारी र समाज कल्याण परिषद्मा समेत पेश गरिनेछ ।

२९. संस्था खारेजी:-

१. *साधारण सभाले आवश्यक देखेमा विशेष प्रस्ताव पारित गरी संस्था खारेजी गर्न सक्नेछ ।*

२. उपदफा १ बमोजिम संस्थाको खारेजीको प्रस्ताव पारित गर्दा साधारण सभाले खारेजीको कामका लागि लिक्विडेटर लेखा परीक्षकहरू नियुक्त गर्न सक्नेछन् ।

३. उपदफा २ बमोजिम नियुक्त लिक्विडेटर र लेखा परीक्षकहरूको पारिश्रमिक साधारण सभाले तोकिए बमोजिम हुनेछ ।

४. *यसरी कारणवश संस्था विघटन भई खारेज भएमा संस्थाको दायित्वको फरफारक गरी बाँकी रहने सम्पूर्ण जायजेथा गाउँपालिकाको हुनेछ ।*

२९. संस्थाको गाभिन/प्राप्ति सम्बन्धी व्यवस्था:- समान उद्देश्य भएका दुई वा सो भन्दा बढी संस्थाहरू एकआपसमा गाभिन चाहेमा आवश्यक प्रक्रिया पूरा गरी स्थानीय अधिकारीको पूर्व स्वीकृति लिई गाभन वा प्राप्त गर्न सकिनेछ ।

३०. व्याख्या:- यो विधान र विधान अन्तर्गत बनेको नियम विनियमको व्याख्या गर्ने अधिकार साधारण सभालाई हुनेछ ।

३१. गोप्यता भंग गर्न नहुने:- यस संस्थाका कुनैपनि पदाधिकारी वा सदस्यले संस्थाको अहित हुने कार्य गर्नु हुदैन । कार्य समितिका पदाधिकारी वा साधारण सभाका सदस्यहरूको बैठक वा साधारण सभामा असभ्य र अशिल्ल शब्दको प्रयोग गर्न पाईने छैन ।

३२. ऐन अनुसार हुने:- *यस विधानमा उल्लेख नभएका कुराहरू कानून बमोजिम हुनेछ र संस्था दर्ता ऐन, नियम र प्रचलित कानूनसँग बाझिन गएमा बाझिएको हदसम्म स्वतः निष्कृत्य हुनेछन् ।*

३३. निर्देशनको पालना:- नेपाल सरकार वा स्थानीय अधिकारीले समय समयमा दिएको निर्देशनको पालना गर्नु संस्थाको कर्तव्य हुनेछ ।

३४. तदर्थ समिति:-

१. यो संस्था स्थापना गरी दर्ता गराउनको लागि गठित तदर्थ समितिले ६ महिनाभित्र साधारण सभा बोलाई विधान अनुसारको निर्वाचन समितिको गठन गरी नयाँ कार्य समितिको निर्वाचन गराउनेछ र सो को जानकारी स्थानीय अधिकारीलाई दिइने छ ।
२. प्रथम पटक निर्वाचन सम्पन्न नभएसम्मको अवस्थामा कार्य समितिले गरेका काम कारवाहीहरू यसै विधान सरह भएको मानिने छ ।

३५. हामी तपसिलका निम्न संस्थापहरू यस विधान बमोजिम कार्य गर्न मञ्जुर भई निम्न साक्षीको रोहवरमा विधानमा सहीछाप गर्दछौ ।

| संस्थापकको नाम, थर र ठेगाना | | | | साक्षीको नाम, थर, वतन र सहिछाप | | |
|-----------------------------|--------|--------|--------|--------------------------------|--------|--------|
| क्र.सं. | नाम/थर | ठेगाना | दस्तखत | नाम/थर | ठेगाना | दस्तखत |
| १ | | | | | | |
| २ | | | | | | |
| ३ | | | | | | |
| ४ | | | | | | |
| ५ | | | | | | |
| ६ | | | | | | |

अनुसूचि-१

संस्थाको छाप र चिन्हको विवरण

संस्थाको छाप र चिन्हको विवरण आकार, प्रकार, एवं अन्य विवरणहरूको सम्बन्धमा उल्लेख गर्ने ।

(अन्य केही आवश्यक पर्ने निवेदन वा फारम वा ढाँचा सम्बन्धमा थप अनुसूची बनाइ राख्न सकिनेछ ।)

व्यक्तिगत विवरण

फोटो टाँस गरी
निवेदकले फोटोमा
पर्ने गरी हस्ताक्षर
गर्ने ।

१. नाम थर:-.....
२. जन्मस्थान:-.....
३. बाबुको नाम:-.....
४. आमाको नाम:-
.....
५. पतिको नाम:- .
.....
६. बाजेको नाम:-
.....
७. स्थायी ठेगाना:-
.....
८. हालको ठेगाना:-
.....
९. पेशा/व्यवसाय:-
.....
१०. अन्य जिल्लाबाट नागरिकता लिएको भए:-
क. जिल्ला:-.....
ख. नागरिकता नं.....
ग. नागरिकता लिएको मिति:-.....

सम्बन्धित निवेदकको हस्ताक्षर

प्रमाणित गर्ने अध्यक्षको दस्तखत-